

ربيع الاول ۱۴۰۰ھ میں پاکستان ٹیلووریشن پر پیش کیا جانے والا سلسلہ تقاریر یہ

رسول کامل ﷺ

مقرر : ڈاکٹر اسرار احمد

(۱)

نبوٰت و رسالت اور اس کا مقصد

نَحْمَدُهُ وَنُصَلِّی عَلٰی رَسُولِهِ الْکَرِیمِ — امّا بَعْدُ!

اَعُوْذُ بِاللّٰهِ مِنَ الشَّیطَنِ الرَّجِيمِ بِسْمِ اللّٰهِ الرَّحْمٰنِ الرَّحِیْمِ

﴿رَسُّلًا مُّبَشِّرِينَ وَمُنذِرِینَ لَنَّلٰا يَكُونُ لِلنَّاسِ عَلٰی اللّٰهِ حُجَّةٌ﴾

﴿بَعْدَ الرَّسُّلِ طَوَّکَانَ اللّٰهُ عَزِیْزاً حَکِیْمًا﴾ (النساء : ۱۶۵)

ناظرین کرام! آپ کو معلوم ہے کہ پدر ہوئی صدی ہجری کا پہلا ربيع الاول شروع ہو چکا ہے۔ یہ نبی اکرم ﷺ کی ولادت با سعادت کا میتھا ہے۔ اسی مناسبت سے آپ ﷺ کے ذکر جیل پر مشتمل گفتگوؤں کا یہ سلسلہ شروع کیا جا رہا ہے۔ اس ضمن میں اس سے پہلے کہ ہم نبی اکرم ﷺ کی حیات طیبہ اور آپ کی سیرت مطہرہ کے مختلف گوشوں کے بارے میں کسی قدر تفصیل سے گفتگو کریں، مناسب معلوم ہوتا ہے کہ قرآن حکیم کی روشنی میں یہ سمجھیں کہ نبی اکرم ﷺ کا مقصد بعثت کیا تھا؟ ہمارا ایمان ہے کہ سید ولد آدم حضرت محمد ﷺ صرف ایک نبی ہی نہیں بلکہ ”خاتم النبیین“ ہیں اور صرف ایک رسول ہی نہیں بلکہ ”آخر المرسلین“ ہیں، لہذا آپ ﷺ کا مقصد بعثت یقیناً وہ بھی ہے جو تمام انبیاء و رسول کا بنیادی اور اساسی مقصد بعثت ہے، لیکن چونکہ آپ ﷺ پر نبوت و رسالت کا سلسلہ صرف ختم ہی نہیں ہوا بلکہ مکمل ہوا ہے، لہذا آپ ﷺ کے مقصد بعثت میں ایک بھی ملی اور اتمامی رنگ ہونا ضروری ہے، جو آپ کے لئے مابال امتیاز ہو اور تمام انبیاء اور رسولوں کی مقدس جماعت میں آپ کا منفرد مقام اور امتیازی مرتبہ واضح ہو جائے۔

اسلام کا پورا قصر ایمان کی بنیاد پر قائم ہے۔ اور ایمان چند ایسے ماورائی حقائق کو مانتے کا نام ہے جن تک رسائی حواسِ ظاہری کے ذریعے ممکن نہیں، بلکہ ان تک رسائی کسی درجے میں صرف عقل اور وجد ان کی قوتیں کو بروئے کار لَا کر ہو سکتی ہے۔ اگر ان امور کو تمین بڑے بڑے حصوں میں جمع کیا جائے تو وہ ایمانیاتِ ملائش کی شکل اختیار کرتے ہیں۔ یعنی ایمان باللہ یا توحید، ایمان بالآخرت یا ایمان بالمعاد اور ایمان بالرسالت اور نبوت۔ اگر بنظر غائر دیکھا جائے تو ان تینوں کے مابین بڑا گمرا منطقی ربط پایا جاتا ہے۔ تفصیلات کو چھوڑ کر اور فلسفیانہ و متكلمانہ موشگانیوں سے قطع نظر اگر نہادہ الفاظ میں سمجھنے کی کوشش کی جائے کہ ایمان کیا ہے؟ تو سب سے پہلے یہ حقیقت سامنے آتی ہے کہ یہ پوری کائنات، یہ پورا سلسلہ کون و مکان جو تاحدِ نگاهِ ہماری نگاہوں کے سامنے پھیلا ہوا ہے، جس کی وسعتوں کا تاحال انسان کوئی اندازہ نہیں، یہ نہ ہمیشہ سے ہے نہ ہمیشہ رہے گا۔ اصطلاحاً ہم یوں کہیں گے کہ یہ حادث ہے اور فانی ہے۔ البتہ ایک ہستی ہے، ایک ذات ہے، جو ہمیشہ سے ہے اور ہمیشہ رہے گی۔ یہ ہستی بالکل تنہا ہے، اکیلی ہے، لا شریک اور یکتا ہے۔ اس کی ذات، اس کی صفات، اس کے حقوق و اختیارات سب حد درجہ لاثانی (unique) ہیں، جن میں کوئی کسی اعتبار سے نہ سا جھی ہے نہ شریک ہے۔ اس ہستی میں تمام محسن و مکمالات تمام و مکمال موجود ہیں۔ یہ ہستی ہے جسے ہم اللہ کے نام سے جانتے ہیں۔ یہ ہے اجمالاً ایمان باللہ یا توحید۔

اس ہستی نے اس کائنات کو پیدا فرمایا۔ اس کی یہ تخلیق بے مقصد نہیں ہے، بے کار و عبیث نہیں ہے، بلکہ بالحق (purposeful) ہے۔ ازوئے الفاظِ قرآنی :

﴿إِنَّ فِي خَلْقِ السَّمَاوَاتِ وَالْأَرْضِ وَالْخَلْفَافِ الْأَيْلِ وَالنَّهَارِ لَآيَاتٍ لَّاُولَى الْأَلْبَابِ ۝ الَّذِينَ يَذْكُرُونَ اللَّهَ قِبْلًا وَقُعْدًا وَعَلَى جُنُونِهِمْ وَيَتَفَكَّرُونَ فِي خَلْقِ السَّمَاوَاتِ وَالْأَرْضِ ۝ رَبَّنَا مَا خَلَقْتَ هَذَا بِأَطْلَأْ ۝﴾ (آل عمران : ۱۹۰، ۱۹۱)

”یقیناً آسمانوں اور زمین کی پیدائش میں اور رات اور دن کے باری باری سے آنے میں ان ہوش مندوں کے لئے بہت سی نشانیاں ہیں جو اٹھتے، بیٹھتے اور لیٹتے،

ہر حال میں اللہ کو یاد کرتے ہیں اور آسمانوں اور زمینوں کی ساخت میں غور و فکر کرتے ہیں۔ (وہ بے اختیار بول اٹھتے ہیں) ”پر دگار“ یہ سب کچھ تو نے فضول اور بے مقصد نہیں بنایا ہے۔۔۔۔۔

یہ تخلیق بالحق ہے اور الٰہی اَجْلٍ مُّسْمَیٰ، یعنی ایک وقتِ معین تک کے لئے ہے۔ اسی خالقِ کائنات نے انسان کو تخلیق فرمایا اور انسان اس سلسلہ تخلیق کا نقطہ عروج ہے۔ یہ انسان اشرف الخلائقات اور مسبوٰ ملائکہ ہے۔

اس انسان کی ایک زندگی تو وہ ہے جو وہ اس دُنیا میں بس رکتا ہے، اس دُنیا میں پیدائش سے لے کر موت تک کا وقفہ، لیکن یہی اس کی کل زندگی نہیں ہے، بلکہ انسانی زندگی ایک طویل عمل ہے۔ بقول علامہ اقبال مرحوم ۔

تو اسے پیانہ، امروز و فردا سے نہ ناپ

جاوداں چیم دواں ہر دم جواں ہے زندگی!

یہ دُنیا کی زندگی تو در حقیقت اس کی کتاب زندگی کے صرف دیباچے کی حیثیت رکھتی ہے۔ اس کی اصل کتاب زندگی موت کے بعد کھلے گی۔ اس کی آخری زندگی ہی اصل زندگی ہے جو ابدی ہے، جو ہمیشہ کی زندگی ہے، جس میں دوام ہے۔ جیسے کہ قرآن مجید ارشاد فرماتا ہے :

﴿وَإِنَّ الدَّارَ الْأُخْرَةَ لِهُنَّ الْحَيَاةُ ۖ لَوْ كَانُوا يَعْلَمُونَ﴾

(العنکبوت : ۶۳)

”اصل زندگی کا گھر تو دا ب آخرت ہے۔ کاش یہ لوگ جانتے۔“

انسانی زندگی کے اس طویل سفر میں موت صرف ایک وقفہ ہے۔ بقول شاعر ۔

موتِ ایک زندگی کا وقفہ ہے

یعنی آگے بڑھیں گے دم لے کر!

اس طرح زندگی دو حصوں میں منقسم ہو گئی۔ تو اس سے جو دُنیوی زندگی کا حصہ جدا گا ان متنسل ہوا اس کا مقصد ہے ابتلاء اور امتحان۔ بخواۓ :

﴿الَّذِي خَلَقَ الْمَوْتَ وَالْحَيَاةَ لِيَنْبُوْثُمْ أَيُّكُمْ أَخْسَنُ عَمَلاً﴾

(الملک : ۲)

”اس نے موت اور حیات کا یہ سلسلہ اس لئے بنایا کہ تمہیں آزمائے کہ تم میں

سے کون ہے اچھے عمل کرنے والا۔

اس حقیقت کو بھی علامہ اقبال نے نمایت سادہ الفاظ میں ادا فرمایا ۔

قلم ہستی سے تو ابھرنا ہے مانندِ حباب

اس زیان خانے میں تیرا اختیاں ہے زندگی

اس زندگی کے بعد ایک موت آنے والی ہے۔ اس موت کے بعد حشو نشر ہے۔ جزا و سزا
کے فصلوں کا ایک دن ہے، جسے قرآن مجید "یوم الدّین" سے تبیر فرماتا ہے۔ اس دن
ٹے ہو گا کہ انسان اپنی حیاتِ ذینوی میں اپنی سُقی و جہد کے اعتبار سے ناکام رہا یا کامیاب
قرار پایا۔ اور اس کے بعد وہ اپنی آبدی زندگی جنت میں بُر کرے گا یا جہنم کے شعلوں میں
گزارے گا، جیسا کہ ایک خطبہ نبوی میں الفاظ وارد ہوئے :

((وَإِنَّهَا لَجُنَاحٌ أَبْدًا أَوْ لَنَازٌ أَبْدًا))

"اور وہ (آبدی زندگی) جنت ہے یہ شے کے لئے یا آگ ہے داعی۔"

اس آبدی زندگی میں یا زفوح و زینخان و جنَّة نعیم کے مزے ہیں یا پھر اللہ تعالیٰ کا شدید
عذاب اور اس کی سخت سزا ہے۔ ان تمام امور کو مانے کا نام ایمان بالآخرۃ ہے۔

اگر غور کیا جائے تو ایمان باللہ اور ایمان بالآخرۃ یا ایمان بالمعاد، ان دونوں کے ربط
سے اسلام کے تصورِ زندگی کا ایک خاکہ مکمل ہوتا ہے۔ یہ گویا کہ مبدأ و مhad کا آئینہ
ہے۔ اس کے بغیر انسان کا حال بے لئکر کے جہاز جیسا ہے جس کی کوئی سمتِ سفرِ تعین نہ ہو
اور وہ موجودوں کے رحم و کرم پر ہو۔ گویا ۔

سنِ حکایت ہستی تو درمیان سے سنِ

نہ ابتداء کی خبر ہے نہ انتہا معلوم!

لیکن اللہ اور آخرت کا یہ علم انسان کی زندگی کی ابتداء اور انتقاء کا تعین کرتا ہے۔ اُنی
دونوں (ابتداء اور انتقاء) کو سو دیا گیا ہے قرآن مجید کے ان حدود رجہ جامع الفاظ میں :

((إِنَّا لِلّهِ وَإِنَّا إِلَيْهِ رَاجِعُونَ ۝) (البقرة : ۱۵۶))

"ہم اللہ ہی کے ہیں (اُسی کے پاس سے آئے ہیں) اور اسی کی طرف ہمیں لوٹ کر
جانا ہے۔"

اب یہاں ایک سوال فطری طور پر سامنے آتا ہے کہ امتحان لیا جاتا ہے کچھ سکھا کر، جانچا اور پر کھا جاتا ہے کچھ دے کر۔ تو یہ جو امتحان ہے جس سے انسان اس حیاتِ دُنیوی میں دوچار ہے، سوال یہ پیدا ہوتا ہے کہ آخر اس کی بنیاد کیا ہے؟ اس کی اساس کیا ہے؟ اس کی جانچ اور پر کھا اصول پر ہوگی؟ اس سوال کا ایک جواب جو بنیادی ہے وہ یہ ہے کہ اللہ تعالیٰ نے انسان کو اس دُنیا میں اس ابتلاء و آزمائش کے لئے بھیجا ہے تو غیر مسلح نہیں بھیجا، بت سی صلاحیتوں اور استعدادات سے مسلح کر کے بھیجا ہے۔ بڑی پیاری آیت ہے سورۃ الدھر کی:

﴿إِنَّا خَلَقْنَا الْأَنْسَانَ مِنْ نُطْفَةٍ أَمْشَاجٌ تَبَلَّغُهُ فَجَعَلْنَاهُ

سَمِيقًا بِصِيرَةٍ﴾ (الدھر : ۲)

”ہم نے انسان کو ملے جلنے سے پیدا کیا تاکہ اسے آزمائیں (اسے جانچیں، اسے پر کھیں)، چنانچہ اس غرض کے لئے ہم نے اسے سننے اور دیکھنے والا بنایا ہے۔“

اسے سماعت اور بصارت کی استعدادات دے کر دُنیا میں بھیجا۔ مزید برآں اس میں تعلق و فکر کی صلاحیتیں رکھیں۔ اس میں نیکی اور بدی کی تمیزو دیت کی۔ جیسے کہ فرمایا گیا:

﴿وَنَفْسٌ وَّمَا سَوَّهَاۚ فَاللَّهُمَّ هَا فُجُوزُهَا وَتَقْوَهَاۚ﴾

(الشمس : ۷۸)

”اور تم ہے نفس انسانی کی، اور جو اسے بنایا اور سنوارا (اور اس کی نوک پک درست کی)، اور اس میں نیکی اور بدی (خیر اور شر) کا علم الہامی طور پر دیت کر دیا۔“

اس سے بھی آگے بڑھ کر مزید غور کیا جائے تو معلوم ہوتا ہے کہ قلب انسانی میں اللہ تعالیٰ نے اپنی محبت کی ایک دھیسی سی آنچ رکھ دی ہے۔ ان تمام چیزوں سے مسلح ہو کر انسان اس دُنیا میں آیا ہے۔ لہذا اس کی آخری بار پرس اور اس کا جو حساب کتاب ہو گا آخرت میں اس کی بنیادی اساس تو یہی ہے۔ گویا کہ ہر انسان اللہ کے سامنے مسئول ہے، ذمہ دار ہے، جواب دہ ہے، accountable ہے اور responsible ہے، خواہ کوئی

نبی آئے ہوتے یا نہ آئے ہوتے، خواہ اور کوئی کتاب نازل ہوتی یا نازل نہ ہوئی ہوتی۔ ان فطری استعدادات کی بنیاد پر جو انسان کے اندر رو دیت شدہ ہیں، ہر انسان مُکفٰ ہے، مسؤول ہے، ذمہ دار ہے، جواب دہ ہے۔ لیکن اس پر رحمتِ خداوندی کا ایک تقاضا اور ہوا۔ انسان کے اس امتحان میں مزید آسانی پیدا کرنے کے لئے اللہ نے انزالِ وحی، انزالِ کتب، بعثتِ انبیاء اور ارسالِ رسول کا سلسلہ جاری فرمایا جو انسان کی اپنی بنیادی استعدادات کے لئے وہ سامان لے کر آئے جن سے ان کو جلا ہو، ذہول و غفلت کے پردے اٹھ جائیں، اگر آئینہ قلب پر کوئی زنگ آگیا ہے تو ذور ہو جائے۔ یہ گویا اللہ تعالیٰ کی طرف سے اس کی مزید رحمت ہے، مزید فضل ہے۔ گویا نبوت اس پہلو سے رحمت ہے۔ اور یہی وہ نکتہ ہے جو سمجھ لینا چاہئے کہ نبی اکرم ﷺ کی ذاتِ مبارکہ میں یہ رحمت بے پناہ و سعت پذیر ہو گئی ہے اور اس نے تمام جانوں کا احاطہ کر لیا ہے۔ نبوت اصلًا رحمت ہے، لیکن محمد رسول اللہ ﷺ رحمۃ للعالمین بنا کر سمجھیے گئے۔ آپ کی رحمت تمام جانوں پر محیط ہو گئی۔

لیکن اسی کا ایک دوسرا پہلو بھی سامنے رہے، وہ یہ کہ نبیوں کی آمد، رسولوں کی بعثت اور کتابوں کے نزول کے بعد اب محاسبہ آخر دی کے لئے گویا کہ انسان پر انتہامِ جنت ہو گیا۔ انسان کے پاس اب کوئی عذر نہ رہا، کوئی بہانہ وہ پیش نہ کر سکے گا کہ پروردگار! ہمیں معلوم نہ تھا کہ تو کیا چاہتا ہے، ہم نہیں جانتے تھے کہ تیری رضاکس میں ہے، ہمیں علم نہیں تھا کہ تو کن باتوں سے ناراض ہوتا ہے! یہ عذر اگر کسی درجے میں قبل پذیر ای ہو سکتا تھا تو نبوت و رسالت کے بعد اب اس کا امکان قطعاً ختم ہو گیا۔ اس کو آپ قطع عذر سے تعبیر کریں یا انتہامِ جنت کا نام دیں۔ بعثتِ انبیاء اور ارسالِ رسول سے ایمان بالآخرت کے ضمن میں انسان کی ذمہ داری اور اس کی مسویت پہلے سے کہیں زیادہ بڑھ گئی۔ یہی ہے وہ بات جو اس آئیہ مبارکہ میں ارشاد ہوئی تھی ہے آغازِ کلام میں تلاوت کیا گیا تھا :

﴿رَسْلًا مُّبَشِّرِينَ وَمُنذِرِينَ لَنَّا لَيَكُونُ لِلنَّاسِ عَلَى الْهُدَىٰ حَاجَةٌ بَعْدَهُ﴾

الرَّسُولُ ۝ وَكَانَ اللَّهُ عَزِيزًا حَكِيمًا ۝ (النساء : ۱۶۵)

یعنی ہم نے اپنے رسولوں کو بھیجا بشارت دینے والے بنائے اور خبردار کرنے والے بنائے۔

اللٰہ حق کے لئے، طالبین ہدایت کے لئے، صحیح راہ پر چلنے والوں کے لئے وہ مبشر ہیں، بشارت دینے والے ہیں کہ ان کے لئے جنتِ فیم میں نہایت روش مستقبل منتظر ہے۔ اور اللٰہ زیغ کے لئے، کچھ روای اختیار کرنے والوں کے لئے، گمراہی کی روشن اختیار کرنے والوں کے لئے وہ خبردار کر دینے والے warn کر دینے والے ہیں، تاکہ لوگوں کے پاس اللٰہ کے مقابل، اللٰہ کے ہاں کوئی جھٹ باقی نہ رہ جائے، رسولوں کے بعد وہ کوئی عذر نہ کر سکیں، 'محاسبہ آخری کے وقت کوئی بمانے نہ بنا سکیں ﴿وَكَانَ اللَّهُ عَزِيزًا حَكِيمًا﴾ اللٰہ زبردست ہے۔ وہ جس طرح چاہے حساب لے، اس کا اختیار مطلق ہے، کوئی اس سے پوچھنے والا نہیں۔ لیکن وہ حکیم بھی ہے، اس نے اپنی اس بازو پر س کے لئے ایک نہایت حکمت بھرا نظام تجویز فرمایا ہے۔ اور یہی ہے وہ نظام جس کی اہم ترین کڑی ہے سلمۃ نبوت و رسالت۔

فَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ وَآلِهِ وَاصْحَابِهِ أَجْمَعِينَ ۝
وَآخِرُ دُعَائِنَا إِنَّ الْحَمْدَ لِلَّهِ رَبِّ الْعَالَمِينَ ۝

- ★ ایک مسلمان کی انفرادی و اجتماعی ذمہ داریاں کون کوئی ہیں؟
- ★ دعوت و تبلیغ اور غلبہ دین کی جدوجہد اضافی نیکی کے کام ہیں یا بنیادی فرانپض میں شامل ہیں؟
- ان موضوعات پر ایک مختصر لیکن نہایت جامعہ کتابچہ

دینی فرانپض کا جامع تصور

از: ڈاکٹرو اسرار احمد، امیر تنظیم اسلامی

مودہ اکپریورٹکیتب، صفحات 40، قیمت: اشاعت خاص 10 روپے، اشاعت عام 6 روپے

شائع کردہ: مکتبہ مرکزی انہم من خدام القرآن
قرآن اکیڈمی 36۔ کے، ماؤن ٹاؤن لاہور